

VIÐMERKINGAR

SAMBAND
EIRIKUR LINDENSKOV
EIRIKUR@SOSIALURIN.FO
TLF 341800

Miðfyrisingin – bygnaður og innihald

Herfyri hevði figgjarmálaráðharrin áhugaverda grein um miðfyrisingina. Eidesgaard nemur við hetta, at neyðugt er at halda aftur í almennu útreiðslunum. Hann nemur við tal av aðalráðum og vísir á, at hetta er eitt øki føroyingar halda sparast kann. Men hann fer eitt stig víðari. Hann vil vera við, at vit ongantið komu heilt upp á pláss við miðfyrisingini eftir stóru kollveltingina hjá Edmund Joensen, táverandi løgmanni og Finn Normann-Christensen miðskeiðis í 90'unum, og Eidesgaard spyr sum vera man, hvat er so frægast nú at gera.

Nú kann tað undra, at ein maður, sum hevur verið lögmaður og er figgjarmálaráðharri, og sær, at nakað er galið við eini av heimsins dýrastu miðfyrising, ikki hevur tikið ítøkilig stig til broytingar. Hetta so mikið meira sum, at figgjarmálaráðharrin ger vart við, at hann og mong onnur longu aftur í 1996 sóu, at leisturin hjá Normann-Christensen fór ongantið at gerast tann heilt rætta miðfyrisingin, sum kom at hóska til okkara lítla land. Vit hava sostatt her ein av landsins fremstu politikarum við ábyrgd av figgjarmálum, ið staðfestir, at vit hava eina yvirvaknað og eina til okkara samfelag óhóskandi miðfyrising. Eidesgaard vísir á brek við sjálvum bygnaðinum og innihaldinum, og hann leggur upp til eitt orðaskifti um alt hetta. Hann vísir á nøkur lögini viðurskipti, sum uttan iva mong undrast á t.d. talið á deildarstjórum og so hetta heilt margháttliga, at vit hava deildarstjórar uttan deildir og annað mangt lögíð.

Figgjarmálaráðharrin nemur sjálvsagt við talið á aðalráðum og tilsvarandi ørgrynna av aðalstjórum og stjórnarskrivstovum, sum kosta skattgjaldarunum tað hvíta út úr eygunum. Vit kundu lagt nógv annað lögíð afturat, sum vit í okkara blaðvirksemi fáa kunnleika um, men tað lata vit liggja í hesi atlugu. Heldur vilja vit fegnast um, at figgjarmálaráðharrin nú hevur sett hol á búldin og mæla vit samonguflokkum so væl sum andstöðu til at taka hetta mál í størsta álvara. Vit hava áður her skrivað, at føroyski skattgjaldarin bert í longdini fer at góðtaka henda ovurstóra almenna yvirbygning um øll, vinnulív so væl sum privati borgarin, dagliga kenna, at henda miðfyrising er okkum øllum at gangi, og at alt virkar nógv betri. Virkar alt tað almenna betri? Er tænaustuveitngin vorðin betri o.sfr.? Vit skulu iki her gita um svarið – hesum má hvør í sínum lagi svara fyri.

Heldur fara vit at staðfesta, at figgjarmálaráðharrin hevur spælt sítt kort og nú má borðið binda hann og hansara samgongu. Samgongan má við øðrum orðum taka sær um reiggj og finna fram til ein bygnað og eitt innihald fyri miðfyrisingina, sum hóskar til føroyska samfelagið. Her má og skal nakað henda í hesum valskeiði. Tað verður ikki lætt, eitt nú tí aðalráðini eru vorðin partar av landsstýrskabalunum og eitt nú tí máttmiklir aðalstjórar, deildarstjórar og ráðgevar ganga í stórum torvum inni í skipanini. Men hetta óskil má steðga. Farið til verka og latið okkum síggja nøkur úrslit. Og síðst men ikki minst: latið okkum fáa eitt tjak um alt hetta. Teigar okkara eru til taks.

Sosialurin

Fegnast um Skálafjarðatunnilin

Hugstoytt var at hoyra borgarstjóran í Tórshavnar Kommunu, Heðin Mortensen, mótmæla undirsjóvar-tunlinum millum Eystur-oyinna og Streymoyinna, tí at størsta verkætlanin í Føroya søgu vildi viðføra ferðslutrupulleikar í Tórs-havnar Kommunu.

Søgan er, at var skjøtul varð settur á ytra ringveg í Tórhavn longu í 80'inum, men í 2005 steðgaði sjálvur Heðin Mortensen, borgarstjóri, verkætlanini, tí hann vildi hava ein tunnil heldur enn eina vegaføring undir Krákugjógv, sjálvt um slík tunilsgerð hevði

ein eykakostnað upp á slakar 50 mi.ó.kr.

Nú bakkaðu landsmyndugleikarnir út, og tí er eingin ytri ringvegur gjørdur.

Heðin Mortensen átti at tikið í egnan barm, heldur enn at skjóta alla abyrgd av tøttu ferðsluni í Tórshavn yvir á Landsstýrið.

Ytri ringvegur hevði verið liðugur í dag, um Heðin Mortensen ikki forkom ætlanini.

Tað er ongin ivi um, at Eysturoyartunnilin fer at styrkja miðstaðarøkið, og harvið alt Føroya land, og eiga vit tí, heldur at síggja

møguleikarnar enn forðingarnar við slíkari ætlan..

Sjálvandi skulu vit loysa ferðslutrupuleikarnar, ið vilja koma í sambandi við tunnilsætlanina, og tað gera vit best við jaligum samarbeiði við Landsverk.

Tá Heðin sigur at landið ikki vil halda sína avtalu um rundkoyringina Eystari ringvegur/Hvítanessvegur, er tað heldur ikki satt, tí Landsverk og kommunan gjørdi eina avtalu, har landið gjørdi rundkoyring á Hvítanesvegnum, og so skuldi kommunan gera rundkoyringa Eystari ringvegur/Hvítanessvegur.

Vit eiga øll at minnast, at Heðin Mortensen og meirilutin vrakaðu rundkoyringa, sjálvt um hon var bjóðað út og var samtykt av býráðnum.

Vit kunnu staðfesta, at landið gjørdi sína skyldu í hesum málinum fyri skjótt nógvum árum síðani, men at býráðið sveik.

Vegna minnulutan í Tórshavnar Býráð

*Sjúrður Olsen
Jan Christiansen
Vagnur Johannesen
Annfinn Brekkstein*

Dýrur flogvøllur

ZAKARIAS WANG



Nú er alt jubilkórið farið í gongd fyri at billa okkum inn, at vit fáa ein góðan og bíligan flogvøll við at byggja verandi vøll út.

Men hetta er fullkomuliga burturvið.

Prisurin fyri útbyggingina kann kanska tykjast lítil. Harraguð, hvat eru 500 milliónir krónur í dag? Tað er ikki meir enn 10.000 kr fyri hvønn íbúgva í landinum, ella eini 40.000 kr fyri hvørt húsarhald. Skulu vit ikki hava ráð til tað?

Sjálvandi hava vit tað, og eins væl og ein og hvør almenn útreiðsla kemur

væl við, tá ið fólk eru arbeiðsleys, so gevur henda íløgan gagnligan ringvirknað í øllum samfelagnum.

Vansin er bara, at aðrar íløgur kundu givið so nógv meir av sær. 500 milliónir er ein stórir partur av teimum tveimum milliardunum, sum tað kostar at fáa Suðurtunnilin gjørdan, og hann hevði gjørt hetta spjadda oyggjaland til eina heild, har fólk kundu búð allastaðni og arbeiðt allastaðni, soleiðis at vit gjørdust eitt fleksibult og kappingarført samfelag. Hetta er ein verkætlan, sum er klár at fara í gongd og kundi verið liðug um tvey ár, um rætt varð farið fram.

Men tað versta við hesi flogvallailøgu er, at hon um nøkur fá ár fer at vísa

seg at vera fullkomuliga burturpilt. Vit kunnu ikki vera við í nútíðar heimsamfelagnum uttan at hava ein líkinda flogvøll í hesum landi. Tí fara vit um stutta tíð at fáa ein flogvøll, sum er minst 2200 metrar langur og hevur lýtaleysar innflúgvingarmøguleikar. Hann fer ikki at kosta stórt meir enn tann bjøssing av núverandi flogvølli, sum nú verður samtykt, men eitt vita vit við vissu: Tað kostar so nógv at reka flogvøllir, at tað ikki kemur upp á tal av hava tveir í Føroyum. Tann, sum hevur verið, verður tí niðurlagdur.

Her er tí ein ávísur missur, men hann er einki at tala um samanborið við tann miss, sum vit koma at hava ár um ár av at hava

valt eina so skeiva loysn av okkara flogvallaviðurskiftum. Ein og hvør, sum veit hvat fer fram í nútíðarsamfelagnum, veit at fiskur verður flogin frá Asorunum til marknaðin.

Hetta er tí at tað loysir seg. Vit vita, at fiskur er best tá hann kemur inn um stokkin, og skjótari hann kemur á døgurðaborðið, hægri pris kann hann fáa. Metingar siga, at farna tíggjuáraskeið hevur árligi missur okkara av at hava ov vánalig flogvallarviðurskiftið verið um 700 milliónur um árið. Hesin missur kemur at halda fram við tí avgerð, sum løgtingsmeirilutin nú er í holt við taka at upp á nakkan av okkum, og hetta er dýrt.

Innsent tilfar		
Av tí at vit fáa rættuliga nógv innsent tilfar sendandi – meira enn vit fáa í blaðið – hevur blaðleiðslan verið noydd at gjørt nakrar avmarkingar.	Enn sum áður skal fult navn skal vera undir øllum innsendum greinum – annars verða tær ikki prentaðar. Harnæst tilskila vit okkum rætt til at ikki at taka við tilfar, sum eisini er sent øðrum bløðum ella hevur verið prentað aðrastaðni.	Drúgvur greinar – greinar sum eru longri enn áleið 5.500 tekn, verða raðfestar lægri, og koma bert í blaðið, um pláss er fyri teimum. Tað er ein fyrimunur um vit fáa tilfarið umvegis teldupost ella á diskli.

Sosialurin

Sosialurin

Stovnaður: 1927

Ábyrgdarblaðstjóri: Jan Müller

jan@sosialurin.fo

Blaðstjóri: Eirikur Lindenskov

eirikur@sosialurin.fo

Marknaðardeild: lysing@sosialurin.fo

Marknaðarleiddari: Jaspur

Langgaard jaspur@sosialurin.fo

Finnbjörg Nattestad finnbjorg@sosialurin.fo

Elin Vatnhamar Olsen evo@sosialurin.fo

Svein Rógvi Nielsen Ljósstein sveinrogvi@sosialurin.fo

Blaðfólk:

Áki Bertholdsen aki@sosialurin.fo

Vílmund Jacobsen vilmund@sosialurin.fo

Inna Törnroos inna@sosialurin.fo

Magnus Gunnarsson maggi@sosialurin.fo

Rigmor Dam rigmor@sosialurin.fo

Leo Poulsen leo@sosialurin.fo

Eyðun Klakstein eydun@sosialurin.fo

Árni Joensen arni@sosialurin.fo

Anna V. Ellingsgaard anna@sosialurin.fo

Rógvi Nybo rogv@sosialurin.fo

Eirikur í Jákupsstovu ejj@sosialurin.fo

Ítróttur:

Jákup Mørk jakup@sosialurin.fo

Myndamenn:

Álvur Haraldsen alvur@sosialurin.fo

Jens Kristian Vang jensk@sosialurin.fo

Kykmyndir:

Alvin Elleby Andersen alvin@ras2.fo

Sosialurin í Norðoyggjum:

Nólsoyar Pálsgøta 1, 700 Klaksvík

tel. 458686 fax 458687

e-post: klaksvik@sosialurin.fo

Sosialurin í Suðuroy:

tel. 375364 fax 375464

tel. 228814

e-post: aki@sosialurin.fo

e-post: dagfinn@sosialurin.fo

!!! Haldarar

sum ikki hava fingið blaðið, kunnu ringja til 341818 frá kl. 8.00-20.00 og boða frá

Uppseting/prent:

Uppseting: Sosialurin

Prent: Prentmiðstöðin

Útgevandi:

Sp/rf Sosialurin

Avgreiðsla:

Mán.-frí. 8-16

Tórsgøta 1, 100 Tórshavn

Tel. 341800, Fax 341801

Postadressa:

Postboks 76, 110 Tórshavn

E-mail:

post@sosialurin.fo

lysing@sosialurin.fo

lysingartorg@sosialurin.fo

varp@sosialurin.fo

Blaðið verður prentað mánadag-fríggjadag klokkan 13³⁰

Lýsingar

Freistir: Tekstlýsingar Størrí lýsingar Lýsingartorgið Heilsanir

Mánadagsblaðið Mán.kl. 10 Frí. kl. 15 Frí. kl. 12 Frí. kl. 12

Týsdagsblaðið Týs. kl. 10 Mán. kl. 15 Mán. kl. 12 Mán. kl. 12

Mikudagsblaðið Mik. kl. 10 Týs. kl. 15 Týs. kl. 12 Týs. kl. 12

Hósdagsblaðið Hós. kl. 10 Mik. kl. 15 Mik. kl. 12 Mik. kl. 12

Fríggjadagsblaðið Frí. kl. 09 Hós. kl. 15 Hós. kl. 12 Hós. kl. 12

Størrí lýsingar, sum nógv arbeiði stendst av, mugu vera inni í góðari tíð og áðrenn ásettu freistir.

Framhjápláss má umbiðjast í góðari tíð.

Stødd:

Ein heil síða í Sosialinum er 254 mm breið og 346 mm í hædd. Breiddin á einum teigi er 39 mm og rúmið millum teigarnar er 4 mm.

Innsent tilfar

Fult navn skal vera undir innsendum tilfari. Innsendar greinar, har blaðleiðslan ikki er kunnað um bústað og telefonnummar, verða ikki settar í blaðið.